

Türkiyənin "Ulusal Kanal TV" telekanalı Azərbaycan həqiqətlərinin yayımlanmasına dəstək olacaq

Azərbaycan Respublikasının Türkiyədəki səfirliyinin nəzdindəki Azərbaycan Mədəniyyət Mərkəzinin direktoru Samir Abbasov Türkiyənin "Ulusal Kanal TV" İdarə Heyətinin sədri Adnan Türkkani və telekanalın Ankara təmsilçisi Arzu Əliyeva, TRT "Azərbaycan rüzgarı" proqramı və layihəsinin rəhbəri Səidə Ömərlə görüşüb.

Görüşdə Türkiyədə media sahəsində tanınan, vətənpərvərlik, tarix, mədəniyyət mövzularına daha çox önəm verən və bu istiqamətdə layihələr həyata keçirən "Ulusal Kanal TV" ilə Azərbaycan Mədəniyyət Mərkəzi arasında əməkdaşlıq, Azərbaycan həqi-



qətlərinin yayılması, milli mədəniyyətimizin təbliği ilə bağlı birgə layihələrinin müzakirə edilib.

İlkin olaraq Azərbaycan mədəniyyəti, ədəbiyyatı, tarixi, Türk dünyasının ortaq dəyərləri, Azərbaycan-Türkiyə qardaşlığı ilə bağlı verilişlərin, görüşlərin hazırlanması, bu istiqamətdə sənədli materiallar, filmlərin nümayişi və birgə layihələrin reallaşdırılması razılaşdırılıb.